

അന്നൂർ : പ്രകാശം

അവതരണം മദീനയിൽ, വചനങ്ങൾ 64

പരമകാരുണികനും കരുണാനിധിയുമായ അല്ലാഹുവിന്റെ നാമത്തിൽ.

سُورَةٌ أَنْزَلْنَاهَا وَفَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَّعَلَّكُمْ تَذَكَّرُونَ ﴿١﴾

- 1. നാം അവതരിപ്പിച്ചതായ ഒരു അധ്യായമാകുന്നു ഇത്. ഇതിനെ നിയമമായി നിശ്ചയിച്ചിരിക്കുന്നു. ഇതിൽ വ്യക്തമായ തെളിവുകൾ അവതരിപ്പിച്ചിട്ടുണ്ട്. നിങ്ങൾ ചിന്തിച്ചു മനസ്സിലാക്കുന്നതിനുവേണ്ടി നാം ഇതിൽ വ്യക്തമായ തെളിവുകൾ അവതരിപ്പിച്ചിരിക്കുന്നു.

الزَّانِيَةُ وَالزَّانِيَ فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيَشْهَدَ عَذَابُهُمَا طَائِفَةٌ مِّنَ الْمُؤْمِنِينَ ﴿٢﴾

- 2. വ്യഭിചാരിണിയും വ്യഭിചാരിയും അവരിൽ ഓരോരുത്തരെയും നിങ്ങൾ നൂറടിവീതം അടിക്കുക. അല്ലാഹുവിന്റെ നിയമവ്യവസ്ഥ നടപ്പാക്കുന്ന കാര്യത്തിൽ അവരോടുള്ള ദയ നിങ്ങളെ പിടികൂടാതിരിക്കട്ടെ - നിങ്ങൾ ആല്ലാഹുവിലും അന്ത്യദിനത്തിലും വിശ്വസിക്കുന്നവരെങ്കിൽ. അവരെ ശിക്ഷിക്കുമ്പോൾ സത്യവിശ്വാസികളിൽ ഒരു സംഘം സാക്ഷ്യം വഹിക്കുകയും ചെയ്യട്ടെ.

الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ وَحُرِّمَ ذَلِكَ عَلَى الْمُؤْمِنِينَ ﴿٣﴾

- 3. വ്യഭിചാരി വ്യഭിചാരിണിയെയോ ബഹുദൈവ വിശ്വാസിനിയെയോ അല്ലാതെ വിവാഹം കഴിക്കുകയില്ല. വ്യഭിചാരിണിയെ വ്യഭിചാരിയോ ബഹുദൈവ വിശ്വാസിയോ അല്ലാതെ വിവാഹം ചെയ്യുകയുമില്ല. സത്യവിശ്വാസികൾക്ക് അത് നിഷിദ്ധമാക്കപ്പെട്ടിരിക്കുന്നു.

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ

- 4. ചാരിത്രവതികളായ വനിതകളുടെമേൽ കുറ്റമാരോപിക്കുകയും, എന്നിട്ട് നാലു സാക്ഷികളെ ഹാജരാക്കാതിരിക്കുകയും ചെയ്യുന്നവരെ നിങ്ങൾ എൺപത് അടി

വീതം അടിക്കുക. അവരുടെ സാക്ഷ്യം നിങ്ങൾ ഒരിക്കലും സ്വീകരിക്കുകയും അരുത്. അവർതന്നെയാകുന്നു തെമ്മാടികൾ.

إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ

- 5. അതിനുശേഷം പശ്ചാത്തപിച്ചു മടങ്ങുകയും വിശുദ്ധിവാരികളായും ചെറുവർ ഒഴികെ. എന്നാൽ തീർച്ചയായും അല്ലാഹു പൊറുത്തുകൊടുക്കുന്നവനും കരുണാ നിധിയും അത്രെ.

وَالَّذِينَ يَرْمُونَ أَزْوَاجَهُمْ وَلَمْ يَكُن لَّهُمْ شُهَدَاءُ إِلَّا أَنفُسُهُمْ

فَشَهَادَةُ أَحَدِهِمْ أَرْبَعُ شَهَادَاتٍ بِاللَّهِ إِنَّهُ لَمِنَ الصَّادِقِينَ ﴿٦﴾

- 6. തങ്ങളുടെ ഭാര്യമാരുടെ മേൽ കുറ്റമാരോപിക്കുകയും അതിനു തങ്ങളല്ലാതെ മറ്റു സാക്ഷികളില്ലാതിരിക്കുകയും ചെയ്താൽ അപ്പോൾ അവരിൽ ഒരാളുടെ സാക്ഷ്യം (ഇപ്രകാരമായിരിക്കണം: തന്റെ ആരോപണത്തിൽ) 'തീർച്ചയായും താൻ സത്യ വാനാണെന്ന്' അല്ലാഹുവിന്റെ പേരിൽ നാലു തവണ സാക്ഷ്യം വഹിക്കുക.

وَالْخَمِيْسَةُ أَنْ لَعْنَتَ اللَّهِ عَلَيْهِ إِنْ كَانَ مِنَ الْكٰذِبِيْنَ ﴿٧﴾

- 7. അഞ്ചാം തവണ, (തന്റെ ആരോപണത്തിൽ) താൻ കള്ളം പറയുന്നവനാണെങ്കിൽ അല്ലാഹുവിന്റെ ശാപം തന്റെ മേൽ ഉണ്ടാകട്ടെ എന്ന് (പറയുകയും വേണം.)

وَيَدْرُؤُا عَنْهَا الْعَذَابَ إِنْ تَشْهَدُ أَرْبَعًا شَهَادَاتٍ بِاللَّهِ

إِنَّهُ لَمِنَ الْكٰذِبِيْنَ ﴿٨﴾

- 8. തീർച്ചയായും അയാൾ കള്ളം പറയുന്നവനാണെന്ന് അല്ലാഹുവിന്റെ പേരിൽ അവൻ നാലു തവണ ആണയിട്ടു സാക്ഷ്യപ്പെടുത്തിയാൽ അത് അവളെ ശിക്ഷ യിൽനിന്ന് ഒഴിവാക്കുന്നതാണ്.

وَالْخَمِيْسَةُ أَنْ غَضَبَ اللَّهِ عَلَيْهَا إِنْ كَانَ مِنَ الصَّادِقِيْنَ ﴿٩﴾

- 9. അഞ്ചാം തവണ, അവൻ സത്യവാനാണെങ്കിൽ അല്ലാഹുവിന്റെ ശാപം തന്റെ മേൽ ഉണ്ടാവട്ടെ എന്നും (അവൻ പറയണം.)

وَلَوْلَا فَضْلُ اللَّهِ عَلَيْكُمْ وَرَحْمَتُهُ وَأَنَّ اللَّهَ تَوَّابٌ حَكِيمٌ ﴿١٠﴾

- 10. നിങ്ങളുടെ മേൽ അല്ലാഹുവിന്റെ അനുഗ്രഹവും അവന്റെ കാരുണ്യവും ഇല്ലാ യിരുന്നുവെങ്കിൽ, അല്ലാഹു പശ്ചാത്താപം സ്വീകരിക്കുന്നവനും യുക്തിമാനു മായിരുന്നില്ലെങ്കിൽ (ഭാര്യമാരുടെ പേരിലുള്ള വ്യഭിചാരാരോപണപ്രശ്നം നിങ്ങളെ വലിയ സങ്കീർണതയിലകപ്പെടുത്തുമായിരുന്നു.)

إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ لَا تَحْسَبُوهُ شَرًّا لَّكُم بَلْ هُوَ خَيْرٌ

لَّكُمْ لِكُلِّ أَمْرٍ مِّنْهُمْ مَا أَكْتَسَبَ مِنَ الْإِثْمِ وَالَّذِي تَوَلَّى كِبْرَهُ مِنْهُمْ

لَهُ عَذَابٌ عَظِيمٌ ﴿١١﴾

11. തീർച്ചയായും ആ കള്ളവാർത്തയും(1)കൊണ്ട് വന്നവർ നിങ്ങളിൽ നിന്നുള്ള ഒരു സംഘം തന്നെയാകുന്നു. അത് നിങ്ങൾക്ക് ദോഷകരമാണെന്ന് നിങ്ങൾ കരുതേണ്ട. അല്ല, അത് നിങ്ങൾക്ക് ഗുണകരമാണ്. അവരിൽ ഓരോരുത്തർക്കും താൻ സമ്പാദിച്ച പാപത്തിന്റെ ഫലമുണ്ട്. അവരിൽ അതിന്റെ നേതൃത്വം വഹിച്ചവനാരോ(2) അവന് വൻശിക്ഷയുമുണ്ട്.

- (1). പ്രവാചകപതി ആശാബീവിക്കെതിരെ പ്രചരിക്കപ്പെട്ട അപവാദമാണുദ്ദേശ്യം.
- (2). കപടവിശ്വാസികളുടെ നേതാവായ അബൂല്ലാഹിബ്നുഉബയ്യാണ് ഈ അപവാദപ്രചരണത്തിന് നേതൃത്വം നൽകിയത്.

لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنْفُسِهِمْ خَيْرًا وَقَالُوا هَذَا إِفْكٌ مُّبِينٌ ﴿١٢﴾

12. നിങ്ങൾ അത് കേട്ടപ്പോൾ, വിശ്വാസികളായ പുരുഷന്മാരും സ്ത്രീകളും തങ്ങളുടെ സ്വന്തം ആളുകളെപ്പറ്റി നല്ലത് വിചാരിക്കുകയും, ഇത് വ്യക്തമായ കള്ളമാണ് എന്നു നിങ്ങൾ പറയുകയും ചെയ്യാത്തത് എന്ത്?

لَوْلَا جَاءُوا عَلَيْهِ بِأَرْبَعَةِ شُهَدَاءَ فَإِذْ لَمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكَاذِبُونَ ﴿١٣﴾

13. അവർ എന്തുകൊണ്ട് അതിനു(തങ്ങളുടെ ആരോപണംതെളിയിക്കുന്നതിനു)നാലു സാക്ഷികളെ ഹാജരാക്കിയില്ല? അവർ സാക്ഷികളെ ഹാജരാക്കാത്തതിനാൽ അവർ തന്നെയാണ് അല്ലാഹുവിങ്കൽ അസത്യവാന്മാർ.

وَلَوْلَا فَضْلُ اللَّهِ عَلَيْكُمْ وَرَحْمَتُهُ فِي الدُّنْيَا وَالْآخِرَةِ لَمَسَّكُمْ فِي مَا أَفَضْتُمْ فِيهِ عَذَابٌ عَظِيمٌ ﴿١٤﴾

14. ഇഹത്തിലും പരത്തിലും അല്ലാഹുവിന്റെ അനുഗ്രഹവും കാര്യവും നിങ്ങൾക്ക് ഉണ്ടായിരുന്നില്ലെങ്കിൽ, നിങ്ങൾ പറഞ്ഞു പ്രചരിപ്പിച്ച ഇക്കാര്യത്തിൽ നിങ്ങളെ കഠിനമായ ശിക്ഷ ബാധിക്കുമായിരുന്നു.

إِذْ تَلَقَّوْنَهُ بِالسِّنْتِكُمْ وَتَقُولُونَ بِأَفْوَاهِكُمْ مَا لَيْسَ لَكُمْ بِهِ عِلْمٌ وَتَحْسَبُونَهُ هَيِّئًا وَهُوَ عِنْدَ اللَّهِ عَظِيمٌ ﴿١٥﴾

15. നിങ്ങൾ നിങ്ങളുടെ നാവുകൾ കൊണ്ട് അതേറ്റു പറയുകയും, നിങ്ങൾക്ക് അറിവില്ലാതിരുന്നതെന്തോ അത് നിങ്ങളുടെ വായകൊണ്ട് പറയുകയും ചെയ്ത സ

ദർഭം: അല്ലാഹുവിന്റെ ദൃഷ്ടിയിൽ അത് ഗുരുതരമായിരിക്കേ നിങ്ങൾ അത് നിസ്സാരമായി വിചാരിക്കുകയും ചെയ്യൂ.

وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَتَكَلَّمَ بِهَذَا سُبْحَانَكَ

هَذَا بُهْتَنٌ عَظِيمٌ ﴿١٦﴾

- 16. അതു കേട്ട സന്ദർഭത്തിൽ നിങ്ങൾ എന്തുകൊണ്ട് ഇങ്ങനെ പറഞ്ഞില്ല: നമുക്ക് ഇതിനെപ്പറ്റി സംസാരിക്കുവാൻ പാടുള്ളതല്ല. (അല്ലാഹുവേ!)നിനക്ക് പുകഴ്ച്ച! ഇത് അതിഗുരുതരമായ ഒരപവാദം തന്നെയാകുന്നു.

يَعْظُكُمُ اللَّهُ أَنْ تَعُودُوا لِمِثْلِهِ أَبَدًا إِنْ كُنْتُمْ مُؤْمِنِينَ ﴿١٧﴾

- 17. നിങ്ങൾ സത്യവിശ്വാസികളാണെങ്കിൽ ഇതുപോലുള്ളത് ആവർത്തിക്കരുതെന്നത് അല്ലാഹു നിങ്ങളെ ഉപദേശിക്കുന്നു.

وَيُبَيِّنُ اللَّهُ لَكُمُ الْآيَاتِ وَاللَّهُ عَلِيمٌ حَكِيمٌ ﴿١٨﴾

- 18. അല്ലാഹു നിങ്ങൾക്ക് അവന്റെ ദൃഷ്ടാന്തങ്ങൾ വിവരിച്ചുതരുന്നു. അല്ലാഹു എല്ലാം അറിയുന്നവനും യുക്തിമാനുമായവനും.

إِنَّ الَّذِينَ يُجِبُونَ أَنْ تَشِيَعَ الْفَحِشَةُ فِي الَّذِينَ ءَامَنُوا لَهُمْ عَذَابٌ أَلِيمٌ

فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ ﴿١٩﴾

- 19. തീർച്ചയായും സത്യവിശ്വാസികൾക്കിടയിൽ ഏകദേശ പരത്താനാഗ്രഹിക്കുന്നവർക്ക് ഇഹത്തിലും പരത്തിലും വേദനയേറിയ ശിക്ഷയാണുള്ളത്. അല്ലാഹു അറിയുന്നു. നിങ്ങളോ അറിയുന്നില്ല.

وَلَوْلَا فَضْلُ اللَّهِ عَلَيْكُمْ وَرَحْمَتُهُ وَأَنَّ اللَّهَ رَعُوفٌ رَحِيمٌ ﴿٢٠﴾

- 20. അല്ലാഹുവിന്റെ അനുഗ്രഹവും കാരുണ്യവും നിങ്ങളുടെ മേൽ ഇല്ലാതിരിക്കുകയും, അല്ലാഹു കൃപയും കാരുണ്യവുമില്ലാത്തവനാവുകയുമാണെങ്കിൽ (നിങ്ങളുടെ അവസ്ഥ എന്തായിരിക്കും?)

﴿يَتَأْتِيهَا الَّذِينَ ءَامَنُوا لَا تَتَّبِعُوا خُطَوَاتِ الشَّيْطَانِ وَمَنْ يَتَّبِعْ خُطَوَاتِ

الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ وَلَوْلَا فَضْلُ اللَّهِ عَلَيْكُمْ

وَرَحْمَتُهُ مَا زَكَا مِنْكُمْ مِنْ أَحَدٍ أَبَدًا وَلَكِنَّ اللَّهَ يُزَكِّي مَنْ يَشَاءُ

وَاللَّهُ سَمِيعٌ عَلِيمٌ ﴿٢١﴾

- 21. അല്ലയോ സത്യവിശ്വാസികളേ, നിങ്ങൾ പിശാചിന്റെ കാൽപ്പാടുകൾ പിൻപറ്റരുത്. ആരെങ്കിലും പിശാചിന്റെ കാൽപ്പാടുകൾ പിൻപറ്റുന്ന പക്ഷം തീർച്ചയായും നീചവും നിഷിദ്ധവും ചെയ്യാനായിരിക്കും അവൻ കൽപിക്കുക. നിങ്ങൾ

ക്ക് അല്ലാഹുവിന്റെ അനുഗ്രഹവും കാര്യവും ഇല്ലായിരുന്നെങ്കിൽ നിങ്ങളിൽ ആരും ഒരിക്കലും വിശുദ്ധി വരിക്കുമായിരുന്നില്ല. എന്നാൽ അല്ലാഹു അവൻ ഉദ്ദേശിക്കുന്നവരെ ശുദ്ധീകരിക്കുന്നു. അല്ലാഹു എല്ലാം കേൾക്കുന്നവനും അറിയുന്നവനുമത്രെ.

وَلَا يَأْتَلِ أُولُو الْفَضْلِ مِنْكُمْ وَالسَّعَةِ أَنْ يُؤْتُوا أُولَى الْقُرْبَىٰ وَالْمَسْكِينِ  
وَالْمُهَاجِرِينَ فِي سَبِيلِ اللَّهِ وَلِيَعْفُوا وَلِيَصْفَحُوا أَلَا تَجِبُونَ أَنْ يَغْفِرَ  
اللَّهُ لَكُمْ وَاللَّهُ غَفُورٌ رَحِيمٌ ﴿٢٢﴾

22. നിങ്ങളിൽ അനുഗ്രഹവും സാമ്പത്തിക കഴിവുമുള്ളവർ കൂടുംബബന്ധമുള്ളവർക്കും അഗതികൾക്കും അല്ലാഹുവിന്റെ മാർഗത്തിൽ പലായനം ചെയ്തവർക്കും സഹായിക്കുകയില്ലെന്ന് ശപഥം ചെയ്യരുത്. (3) അവർ മാപ്പു നൽകുകയും വിട്ടുവീഴ്ച കാണിക്കുകയും ചെയ്യട്ടെ. അല്ലാഹു നിങ്ങൾക്ക് പൊറുത്തുതരണമെന്ന് നിങ്ങൾ ആഗ്രഹിക്കുന്നില്ലേ? അല്ലാഹു ഏറെ പൊറുക്കുന്നവനും കരുണാനിധിയുമത്രെ.

(3). പ്രവാചകപതിയും തന്റെ പുത്രിയുമായ ആഇശക്കെതിരെ അപവാദ പ്രചരണത്തിൽ പങ്കു വഹിച്ച അബൂബക്കർ സിദ്ദീക്കിന്റെ ബന്ധുക്കളിലൊരാളായ മിസ്ത്വഹിന് മേലിൽ സഹായം ചെയ്യുകയില്ലെന്ന് അബൂബക്കർ(റ) ശപഥം ചെയ്തു. അത്തരം ആത്യന്തിക നടപടികൾ ശരിയല്ലെന്ന് അല്ലാഹു ഈ വചനത്തിലൂടെ ഉണർത്തുന്നു.

إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لُعْنُوا فِي الدُّنْيَا  
وَالْآخِرَةِ وَلَهُمْ عَذَابٌ عَظِيمٌ ﴿٢٣﴾

23. പതിവ്രതകളും ദുർന്നടത്തമെന്തെന്നറിയാത്തവരുമായ സത്യവിശ്വാസിനികളുടെ പേരിൽ ദുരാരോപണമാരോപിക്കുന്നവർ ഇഹത്തിലും പരത്തിലും ശപിക്കപ്പെട്ടിരിക്കുന്നു; തീർച്ച. അവർക്ക് കഠിനമായ ശിക്ഷയുണ്ട്.

يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ ﴿٢٤﴾

24. അവർ പ്രവർത്തിച്ചുകൊണ്ടിരുന്നതിനെപ്പറ്റി അവരുടെ നാവുകളും അവരുടെ കൈകളും അവരുടെ കാലുകളും അവർക്കുതന്നെ എതിരായി സാക്ഷി പറയുന്ന ദിവസത്തിലത്രെ അത്.

يَوْمَ يُؤْفِكُ بِهِمُ اللَّهُ دِيَهُمْ الْحَقَّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ ﴿٢٥﴾

25. അന്ന് അല്ലാഹു അവർക്ക് അവർ അർഹിക്കുന്ന പ്രതിഫലം പൂർത്തീകരിച്ചുകൊടുക്കും. അല്ലാഹു തന്നെയാണ് പ്രത്യക്ഷമായ സത്യമെന്ന് അവർ അറിയുകയും ചെയ്യും.

الْخَبِيثَاتِ لِلْخَبِيثِينَ وَالْخَبِيثُونَ لِلْخَبِيثَاتِ وَالطَّيِّبَاتِ لِلطَّيِّبِينَ  
 وَالطَّيِّبُونَ لِلطَّيِّبَاتِ أُولَئِكَ مُبَرَّءُونَ مِمَّا يَقُولُونَ لَهُمْ مَغْفِرَةٌ وَرِزْقٌ

كَرِيمٌ ﴿٢٦﴾

26. ചീത്ത സ്ത്രീകൾ ചീത്ത പുരുഷന്മാർക്കും, ചീത്ത പുരുഷന്മാർ ചീത്ത സ്ത്രീകൾക്കുമാകുന്നു. നല്ല സ്ത്രീകൾ നല്ല പുരുഷന്മാർക്കും നല്ല പുരുഷന്മാർ നല്ല സ്ത്രീകൾക്കുമാകുന്നു. ആളുകൾ ആരോപിക്കുന്ന കാര്യത്തിൽ അവർ നിരപരാധരാണ്. അവർക്ക് പാപമോചനവും മാന്യമായ ഉപജീവനവും ഉണ്ടായിരിക്കും.

يَتَأْتِيهَا الْبُذُورُ وَأَمْنُوا لَا تَدْخُلُوا بُيُوتًا غَيْرَ بُيُوتِكُمْ  
 حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا ذَٰلِكُمْ خَيْرٌ لَّكُمْ لَعَلَّكُمْ

تَذَكَّرُونَ ﴿٢٧﴾

27. അല്ലയോ സത്യവിശ്വാസികളേ, നിങ്ങളുടെ വീടുകളല്ലാത്ത മറ്റു വീടുകളിൽ നിങ്ങൾ പ്രവേശിക്കരുത്; നിങ്ങൾ ആ വീട്ടുകാരോട് അനുവാദം ചോദിക്കുകയും അവർക്ക് സലാം പറയുകയും ചെയ്യുന്നതുവരെ. അതാണ് നിങ്ങൾക്ക് ഉത്തമം. നിങ്ങൾ ചിന്തിച്ചു മനസ്സിലാക്കുമല്ലോ.

فَإِنْ لَّمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ وَإِنْ قِيلَ لَكُمْ

أرجعوا فأرجعوا هو أزكى لكم والله بما تعملون عليم ﴿٢٨﴾

28. എന്നാൽ നിങ്ങൾ അവിടെ ആരേയും കണ്ടില്ലെങ്കിൽ നിങ്ങൾക്ക് അനുമതി നൽകപ്പെടുന്നതുവരെ അവിടെ നിങ്ങൾ പ്രവേശിക്കരുത്. 'മടങ്ങിപ്പോകണം' എന്ന് നിങ്ങളോട് പറയപ്പെട്ടാൽ അപ്പോൾ നിങ്ങൾ മടങ്ങിക്കൊള്ളുക. അതാണ് നിങ്ങൾക്ക് ഏറെ പരിശുദ്ധമായിട്ടുള്ളത്. അല്ലാഹു നിങ്ങൾ പ്രവർത്തിക്കുന്നതെന്തും നന്നായി അറിയുന്നവനാണ്.

لَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ

لَكُمْ وَاللَّهُ يَعْلَمُ مَا تُبْدُونَ وَمَا تَكْتُمُونَ ﴿٢٩﴾

29. എന്നാൽ ആരുംവാർപ്പില്ലാത്തതും നിങ്ങൾക്ക് ആവശ്യമുള്ള വസ്തുക്കൾ ഉള്ളതുമായ വീടുകളിൽ നിങ്ങൾ പ്രവേശിക്കുന്നതിൽ നിങ്ങൾക്ക് കുറ്റമില്ല. നിങ്ങൾ വെളിപ്പെടുത്തുന്നതും മറച്ചുവെക്കുന്നതും അല്ലാഹു അറിയുന്നു.

قُلْ لِلْمُؤْمِنِينَ يَعْضُوا مِنْ أَيْدِيهِمْ وَيَحْفَظُوا أَرْوَاحَهُمْ ذَٰلِكَ

أزكى لهم إن الله خبير بما يصنعون ﴿٣٠﴾

30. സത്യവിശ്വാസികളോട് നീ പറയുക: അവർ തങ്ങളുടെ ദൃഷ്ടികൾ നിയന്ത്രിക്കുകയും ഗുഹ്യഭാഗങ്ങൾ കാത്തുസൂക്ഷിക്കുകയും ചെയ്യട്ടെ. അതാണ് അവരുടെ പരിശുദ്ധിക്കു ഏറ്റവും പറ്റിയത്. തീർച്ചയായും അല്ലാഹു അവർ പ്രവർത്തിക്കുന്നതിനെപ്പറ്റി സൂക്ഷ്മമായി അറിയുന്നവനാണ്.

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَى جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ آبَاءِ بُعُولَتِهِنَّ أَوْ أَبْنَائِهِنَّ أَوْ أَبْنَاؤِ بُعُولَتِهِنَّ أَوْ إِخْوَانِهِنَّ أَوْ بَنَاتِ إِخْوَانِهِنَّ أَوْ بَنَاتِ أَخَوَاتِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوْ التَّبَاعِيْنَ غَيْرِ أُولِي الْإِرْبَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَى عَوْرَاتِ النِّسَاءِ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنَ زِينَتِهِنَّ وَتُوبُوا إِلَى اللَّهِ جَمِيعًا أَيُّهَ الْمُؤْمِنُونَ لَعَلَّكُمْ تُفْلِحُونَ ﴿٣١﴾

31. സത്യവിശ്വാസികളോട് പറയുക: അവർ തങ്ങളുടെ ദൃഷ്ടികൾ നിയന്ത്രിക്കട്ടെ. ഗുഹ്യഭാഗങ്ങൾ കാത്തുകൊള്ളട്ടെ. അവരുടെ സൗന്ദര്യത്തെ(യും അലങ്കാരത്തെയും) -അതിൽനിന്ന് സ്വയം വെളിവാക്കതൊഴിച്ചു-(4) അവർ പ്രദർശിപ്പിക്കാതിരിക്കട്ടെ. ശിരോവസ്ത്രം മാറിടത്തിനുമീതെ താഴ്ത്തിയിട്ടുകൊള്ളട്ടെ. അവരുടെ ഭർത്താക്കന്മാർ, അവരുടെ പിതാക്കൾ, അവരുടെ ഭർത്തൃപിതാക്കൾ, അവരുടെ പുത്രന്മാർ, അവരുടെ ഭർത്തൃപുത്രന്മാർ, അവരുടെ സഹോദരന്മാർ, അവരുടെ സഹോദരപുത്രന്മാർ, അവരുടെ സഹോദരീപുത്രന്മാർ, തങ്ങളുമായി ഇടപഴകുന്ന സ്ത്രീകൾ, അവരുടെ വലംകൈകൾ ഉടമപ്പെടുത്തിയവർ(അടിമകൾ), ദുർവിചാരങ്ങളില്ലാത്ത പുരുഷ ഭൃത്യന്മാർ, സ്ത്രീകളുടെ ഗോപ്യകാര്യങ്ങളെക്കുറിച്ചൊന്നും അറിഞ്ഞിട്ടില്ലാത്ത കുട്ടികൾ എന്നിവരോടൊഴികെ അവരുടെ സൗന്ദര്യം അവർ വെളിവാക്കരുത്. തങ്ങൾ മറച്ചുവെച്ചിട്ടുള്ള അലങ്കാരങ്ങൾ അറിയപ്പെടുന്നതിനുവേണ്ടി അവരുടെ കാലുകൾക്കൊണ്ട്(ശബ്ദമുണ്ടാക്കി) നടക്കുകയും അരുത്. അല്ലയോ സത്യവിശ്വാസികളേ, നിങ്ങൾ എല്ലാവരും ഒന്നായി അല്ലാഹുവിങ്കലേക്ക് പശ്ചാത്തപിച്ചു മടങ്ങുക. നിങ്ങൾ വിജയം പ്രാപിച്ചേക്കാം.

(4). മുഖവും മുൻകൈകളും.

وَأَنكِحُوا الْأَيْمَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ إِن يَكُونُوا فُقَرَاءَ يُغْنِهِمُ اللَّهُ مِنْ فَضْلِهِ وَاللَّهُ وَسِيعٌ عَلِيمٌ ﴿٣٢﴾

32. നിങ്ങളിൽ ഇണയില്ലാതെ കഴിയുന്നവരെയും നിങ്ങളുടെ അടിമകളായ സ്ത്രീപുരുഷന്മാരിൽ നല്ലവരെയും നിങ്ങൾ വിവാഹം കഴിപ്പിക്കുക. അവർ ദരിദ്രരാണെങ്കിൽ അല്ലാഹു അവന്റെ ഔദാര്യത്താൽ അവരെ ഐശ്വര്യമുള്ളവരാക്കും. അല്ലാഹു അതിവിശാലനും സർവജ്ഞനുമത്രെ.

وَلَيْسَتَعْفِيفِ الَّذِينَ لَا يَجِدُونَ نِكَاحًا حَتَّىٰ يُغْنِيَهُمُ اللَّهُ مِنْ فَضْلِهِ ۗ  
 وَالَّذِينَ يَبْتِغُونَ الْكِتَابَ مِمَّا مَلَكَتْ أَيْمَانُكُمْ فَكَاتِبُوهُمْ إِنْ عَلِمْتُمْ  
 فِيهِمْ خَيْرًا وَأَعْتَوْهُمْ مِّنْ مَّالِ اللَّهِ الَّذِي آتَيْنَاكُمْ وَلَا تَكْرِهُوا فَتَبِيتَكُمْ  
 عَلَى الْبِغَاءِ إِنْ أَرَدْنَ تَحَصُّنًا لِّتَبْتُّنَا لِيَتَّبِعُنَا عَرْضَ الْحَيَاةِ الدُّنْيَا  
 وَمَنْ يُكْرِهِنَّ فَإِنَّ اللَّهَ مِنْ بَعْدِ إِكْرَاهِهِنَّ غَفُورٌ رَّحِيمٌ ﴿٣٣﴾

33. വിവാഹം കഴിക്കാൻ കഴിവില്ലാത്തവർ, അല്ലാഹു അവന്റെ ഔദാര്യത്താൽ അവർക്ക് ഐശ്വര്യം നൽകുന്നതുവരെ സ്വന്തം സദാചാരം സൂക്ഷിക്കേണ്ടതാകുന്നു. നിങ്ങളുടെ വലതുകൈകൾ ഉടമപ്പെടുത്തിയവരിൽ (അടിമകളിൽ) മോചനക്കരാറിൽ ഏർപ്പെടാൻ ആഗ്രഹിക്കുന്നവരാരോ അവരുമായി നിങ്ങൾ മോചനക്കരാർ ഉണ്ടാക്കുക.(5) അവരിൽ നന്മയുണ്ടെന്ന് നിങ്ങൾ അറിഞ്ഞിട്ടുണ്ടെങ്കിൽ. അല്ലാഹു നിങ്ങൾക്ക് നൽകിയ ധനത്തിൽനിന്ന് അവർക്ക് നൽകുക. ഭൗതികലാഭം ആഗ്രഹിച്ചുകൊണ്ട് നിങ്ങളുടെ അടിമസ്ത്രീകളെ - അവർ ചാരിത്രവതികളായി ജീവിക്കാനാഗ്രഹിക്കുമ്പോൾ - നിങ്ങൾ വേശ്യാവൃത്തിക്ക് നിർബന്ധിക്കരുത്.(6) ആരെങ്കിലും അവരെ നിർബന്ധിക്കുകയാണെങ്കിൽ, അപ്പോൾ അവരുടെ (മേലുണ്ടാകുന്ന) സമ്മർദ്ദത്തിനുശേഷവും തീർച്ചയായും (ആ മർദ്ദിതർക്ക്)അല്ലാഹു പൊറുത്തുകൊടുക്കുന്നവനു കരുണാനിധിയുമത്രെ.

(5). വിശുദ്ധ ഖുർആന്റെ അവതരണകാലത്ത് ലോകമെങ്ങും ക്രൂരമായ അടിമത്തം നിലനിന്നിരുന്നു. മുഹമ്മദ് നബി(സ) പ്രബോധനം നടത്തിയതും അടിമത്തം നിലവിലുള്ള ഒരു സമൂഹത്തിലാണ്. അടിമകൾ കാലികളെപ്പോലെ അങ്ങാടിയിൽ കച്ചവടം ചെയ്യപ്പെടുന്ന കേവലം ചരക്കുകളായിരുന്നു. ജീവിതത്തിൽ അവർക്ക് ഒരുവിധ സ്വാതന്ത്ര്യവുമുണ്ടായിരുന്നില്ല.

വിശുദ്ധ ഖുർആൻ അടിമകളെ മോചിപ്പിക്കുന്നതിന് സുശക്തമായ ധാർമിക സംരംഭം ആരംഭിച്ചു. അടിമകളോട് നല്ല നിലയിൽ വർത്തിക്കാൻ ആവശ്യപ്പെട്ടു. ഉടമ ഉപയോഗിക്കുന്നതുപോലുള്ള ആഹാര പാനീയങ്ങളും വസ്തുങ്ങളും നൽകണമെന്ന് നബി(സ) നിഷ്കർഷിച്ചു. ഒരാൾക്ക് ജീവിതത്തിൽ ചെയ്യാവുന്ന ഏറ്റവും പുണ്യകരമായ കാര്യം അടിമമോചനമാണെന്ന് പഠിപ്പിച്ചു. അങ്ങനെ ദൈവപ്രീതി കരസ്ഥമാക്കാനുള്ള ജനങ്ങളുടെ സാർവത്രികമായ അഭിവാഞ്ഛ കാരണം അവർ സ്വന്തം അടിമകളെത്തന്നെ ധാരാളമായി മോചിപ്പിക്കുകയും മറ്റുള്ളവരിൽനിന്ന് അടിമകളെ വാങ്ങി സ്വതന്ത്രരാക്കുകയും ചെയ്തിരുന്നു. പ്രവാചകൻ അടിമകൾക്ക് മാന്യമായ പെരുമാറ്റം ഉറപ്പ് വരുത്തുകയും ജോലിഭാരം കുറക്കാൻ നിർദ്ദേശിക്കുകയും അവരെ അടിമകളെന്ന് സംബോധന ചെയ്യുന്നതും വിലക്കുകയും ചെയ്തു. പിന്നീട് പല കുറ്റകൃത്യങ്ങൾക്കുമുള്ള പ്രായശ്ചിത്തമായി അടിമമോചനം ഏർപ്പെടുത്തുകയും സകാത്ത് ഫണ്ടിൽ ഒരു വിഹിതം അവരുടെ മോചനത്തിന് നീക്കിവെക്കുകയും ചെയ്തു.

പ്രവാചകനു ശേഷം രാജ്യം ഭരിച്ച ഖലീഫമാരുടെ കാലം അവസാനിക്കുന്നതിനു മുമ്പുതന്നെ ആദ്യകാലത്തെ എല്ലാ അടിമകളും മിക്കവാറും മോചിതരായിക്കഴിഞ്ഞിരുന്നു.



യജമാനന്മാർ അടിമസ്ത്രീകളുമായി ലൈംഗിക ബന്ധം പുലർത്തിയത് അവരെ ഭാര്യമാരെപ്പോലെ നിയമാനുസൃതമായി സ്വീകരിച്ചുകൊണ്ടാണ്. യജമാനന്മാർ അടിമസ്ത്രീകളിൽ കുട്ടികളുണ്ടായാൽ അവരും മറ്റു മക്കളെപ്പോലെത്തന്നെയായിരിക്കുമെന്നും യജമാനന്റെ മരണത്തോടെ അവരുടെ മാതാവും സ്വതന്ത്രയാകുമെന്നും നിശ്ചയിക്കപ്പെട്ടു. സ്വതന്ത്രനായ ഒരാളെ പിടിച്ചു അടിമയാക്കി വിൽക്കുകയും വാങ്ങുകയും ചെയ്യുന്നത് നിരോധിക്കുകയും നിയമവിരുദ്ധമാക്കുകയും ചെയ്തു.

യുദ്ധത്തടവുകാരെ അടിമകളാക്കിവെക്കാൻ അനുവാദം നൽകിയതുതന്നെ അവരുടെ ഗവൺമന്റ് മുസ്ലിം യുദ്ധത്തടവുകാരുമായി അവരെ കൈമാറാൻ ഇഷ്ടപ്പെടാതിരിക്കുകയും അവർക്ക് സ്വയം മോചനദ്രവ്യം നൽകാൻ സാധിക്കാതിരിക്കുകയും ചെയ്യുമ്പോൾ മാത്രമാണ്. അപ്പിധം അടിമകളാക്കപ്പെടുന്ന സ്ത്രീകളുടെ രക്ഷിതാവ് സർവസൈന്യാധിപനായ ഭരണാധികാരിയാണ്. അദ്ദേഹം അവരുടെ സംരക്ഷണം ആരെയെങ്കിലും ഏൽപ്പിക്കുന്നത് രക്ഷിതാവ് വിവാഹം ചെയ്തുകൊടുക്കുന്നതുപോലെത്തന്നെയാണ്. അതിനാൽ അവർ ഭാര്യമാരെപ്പോലെയാണ് പരിഗണിക്കപ്പെടുക. അപ്പോഴും അവരെ സ്വതന്ത്രരാക്കി അവരുടെ ഇഷ്ടാനുസൃതം പ്രവർത്തിക്കാൻ അനുവദിക്കുന്നതാണ് ഉത്തമം. എന്നിട്ടും തങ്ങളുടെ യജമാനന്മാരുമായി കരാർപത്രമെഴുതി മോചനം നേടാനുള്ള തുറന്ന സന്ദർഭം അവർക്ക് നൽകി.

അടിമത്ത സമ്പ്രദായം ഖുർആൻ അവതരണകാലത്തെ സാമൂഹിക സാമ്പത്തികഘടനയുടെ ഒരു അവിഭാജ്യഘടകമായിരുന്നതിനാലാണ് ഇസ്ലാം ഒരുയടിക്കു അതവസാനിപ്പിക്കാതെ ക്രമപ്രവൃദ്ധമായി ഇല്ലാതാക്കാൻ ആവശ്യമായ നടപടികൾ സ്വീകരിച്ചത്. സാമൂഹിക- സാമ്പത്തിക ഘടന തൊഴിലാളികളെയും കൃഷിക്കാരെയുംകാളേറെ അടിമകളെ ആശ്രയിച്ചാണ് നിലകൊണ്ടിരുന്നത്. അടിമകൾ മുഖേനയല്ലാതെ മറ്റു വരുമാനമാർഗ്ഗമൊന്നുമില്ലാത്ത നിർദ്ധനരായ ഉടമകളുണ്ടായിരുന്നു. അതിനാൽ അടിമകളെ വാങ്ങാൻ കനത്ത വിലകൊടുത്ത ഉടമകളോട് ഒരു നഷ്ടപരിഹാരവും കൂടാതെ അവരെ മോചിപ്പിക്കാൻ ആവശ്യപ്പെടുന്നത് എല്ലായ്പ്പോഴും നീതിപൂർവ്വകമായിരുന്നില്ല. അതിനാൽ നിരുപാധികം അടിമകളെ മോചിപ്പിക്കുന്നത് അതിമഹത്തായ ഒരു പുണ്യകർമ്മമായി പ്രഖ്യാപിക്കുകയും, അതിന് സാധിക്കാത്തവരോട് അടിമകളുമായി മോചനക്കരാറിലേർപ്പെടാൻ ആഹ്വാനം ചെയ്യുകയുമാണ് ഇസ്ലാം ചെയ്തത്. അടിമകൾ മോചനം ആവശ്യപ്പെട്ടാൽ നിശ്ചിത കാലയളവിൽ അവരെ സ്വതന്ത്രരാക്കാനുള്ള കരാറിൽ യജമാനന്മാർ ഒപ്പുവെക്കണമെന്നും ഖുർആൻ നിർദ്ദേശിച്ചു.

നബി(സ) മരണശയ്യയിൽ നൽകിയ വസിയ്യത്തിൽ അവസാനമായി സൂചിപ്പിച്ചതും അടിമകളുടെ കാര്യമായിരുന്നു. ആ ചൈതന്യം ഉൾക്കൊണ്ട് പിലക്കാലത്ത് മുസ്ലിം ഭരണാധികാരികൾ അടിമത്ത സമ്പ്രദായം അവസാനിപ്പിച്ചു.

(6). അടിമസ്ത്രീകളെക്കൊണ്ട് നിർബന്ധപൂർവ്വം വേശ്യാവൃത്തിചെയ്യിച്ചു വരുമാനമുണ്ടാക്കുന്ന പതിവ് അക്കാലത്തുണ്ടായിരുന്നു. അവൾ സ്വന്തം ഇഷ്ടപ്രകാരം ദുർവൃത്തികൾ ചെയ്താണെങ്കിൽ സ്വന്തം നിലക്കുതന്നെ കുറ്റവാളിയായിത്തീരും. യജമാനൻ ബലാൽക്കാരം അവളെക്കൊണ്ട് ഈ തൊഴിൽ ചെയ്യിക്കയാണെങ്കിൽ അയാളാണതിനുത്തരവാദി. വേശ്യാവൃത്തിയുടെ എല്ലാ രൂപങ്ങളും നബി(സ) മതപരമായി നിഷിദ്ധവും നിയമപരമായി കുറ്റവൃഥാക്കി.

وَلَقَدْ أَخَذْنَا آلَ إِبْرَاهِيمَ آيَاتٍ مُّبِينَاتٍ وَمَثَلًا لِّلَّذِينَ خَلَوْا مِن قَبْلِكُمْ  
وَمَوْعِظَةً لِّلْمُتَّقِينَ ﴿٧٤﴾

34. തീർച്ചയായും നിങ്ങൾക്ക് നാം വ്യക്തമായ ദൃഷ്ടാന്തങ്ങളും, നിങ്ങൾക്ക് മുമ്പ് കഴിഞ്ഞുപോയ സമൂഹങ്ങളുടെ ഉദാഹരണങ്ങളും സൂക്ഷ്മശാലികൾക്കുള്ള സദുപദേശങ്ങളും അവതരിപ്പിച്ചുതന്നിരിക്കുന്നു.

﴿اللَّهُ نُورٌ السَّمَوَاتِ وَالْأَرْضِ مِثْلُ نُورِهِ كَمِشْكَاةٍ فِيهَا مِصْبَاحٌ  
 الْمِصْبَاحُ فِي زُجَاجَةٍ الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِنْ شَجَرَةٍ  
 مُبَرَكَةٍ زَيْتُونَةٍ لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ وَلَوْ  
 لَمْ تَمْسَسْهُ نَارٌ نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ  
 اللَّهُ الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ ﴿٣٥﴾

35. അല്ലാഹു ആകാശങ്ങളുടെയും ഭൂമിയുടെയും പ്രകാശമാകുന്നു. അവന്റെ പ്രകാശത്തിന്റെ ഉപമ ഒരു വിളക്കുമാടം പോലെയാണ്. അതിൽ ഒരു വിളക്ക്. വിളക്ക് ഒരു സഫിരക്കല്ലിയാണ്. സഫിരക്കല്ലിയിലാണ് വെളിച്ചമുണ്ടാകുന്ന നക്ഷത്രം പോലെയും. കിഴക്കോ പടിഞ്ഞാറോ അല്ലാത്ത അനുഗ്രഹീതമായ ഒലിവുമരത്തിൽനിന്നും അത് കത്തിക്കപ്പെടുന്നു. അതിന്റെ എണ്ണ തീ തൊട്ടിയിലെങ്കിൽ പോലും സ്വയം പ്രകാശമാകുന്നു. പ്രകാശത്തിനുമേൽ പ്രകാശം! അല്ലാഹു താൻ നിശ്ചയിക്കുന്നവരെ തന്റെ പ്രകാശത്തിലേക്ക് നയിക്കുന്നു. അല്ലാഹു ജനങ്ങൾക്ക് വേണ്ടി ഉപമകൾ വിശദീകരിക്കുന്നു. അല്ലാഹു സകല സംഗതികളും നന്നായി നോക്കുന്നവനാണ്.

فِي بُيُوتٍ أذنَ اللَّهُ أَنْ تُرْفَعَ وَيُذْكَرَ فِيهَا أَسْمُهُمْ يُسَبِّحُ لَهُ فِيهَا بِالْغُدُوِّ وَالْآصَالِ ﴿٣٦﴾

36. ഉയർത്തപ്പെടുവാനും തന്റെ നാമം അതിൽ സ്മരിക്കപ്പെടുവാനും അല്ലാഹു ഉത്തരവിട്ടിട്ടുള്ള മന്ദിരങ്ങളിൽ കാണപ്പെടുന്നവരെത്ര (അവന്റെ പ്രകാശത്തിലേക്ക് മാർഗദർശനം സിദ്ധിച്ചവർ). രാവിലെയും വൈകുന്നേരവും അവിടെ അവന്റെ മഹത്വം പ്രകീർത്തിച്ചുകൊണ്ടിരിക്കുന്നു.

رِجَالٌ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ  
 الصَّلَاةِ وَإِيتَاءِ الزَّكَاةِ يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ

37. കച്ചവടമോ കൊള്ളക്കൊടുക്കലോ അല്ലാഹുവെ സ്മരിക്കുന്നതിനും നമസ്കാരം നിലനിർത്തുന്നതിനും സകാത്ത് നൽകുന്നതിനും തടസ്സമാകാത്ത ചിലരാണ് അങ്ങനെ ചെയ്യുകൊണ്ടിരിക്കുന്നത്. ഹൃദയങ്ങളും കണ്ണുകളും (കീഴ്മേൽ) മറിയുന്ന ദിനത്തെ ഭയപ്പെടുന്നവരാണ്.

لِيَجْزِيَ اللَّهُ أَحْسَنَ مَا عَمِلُوا وَيَزِيدَهُمْ مِنْ فَضْلِهِ وَاللَّهُ يَرْزُقُ  
 مَنْ يَشَاءُ بِغَيْرِ حِسَابٍ ﴿٣٨﴾

38. അല്ലാഹു അവർക്ക് തങ്ങൾ പ്രവർത്തിച്ചതിനുള്ള ഏറ്റവും നല്ല പ്രതിഫലം നൽകുവാനും, അവന്റെ അനുഗ്രഹം കൂടുതലായി നൽകുവാനും വേണ്ടിയത്രെ അത്. അല്ലാഹു അവൻ ഉദ്ദേശിക്കുന്നവർക്ക് കണക്കില്ലാതെ നൽകുന്നു.

وَالَّذِينَ كَفَرُوا أَعْمَلُهُمْ كَسَرَابٍ بِقِيَعَةٍ يَحْسَبُهُ الظَّمْآنُ مَاءً حَتَّى إِذَا  
جَاءَهُمْ لَمْ يَجِدْهُ شَيْئًا وَوَجَدَ اللَّهُ عِنْدَهُ فَوْقَهُ حِسَابًا ۗ وَاللَّهُ سَرِيعُ

الْحِسَابِ ﴿٣٩﴾

39. അവിശ്വസിച്ചവരാകട്ടെ അവരുടെ കർമ്മങ്ങൾ മരുഭൂമിയിലെ മരീചികപോലെ യാകുന്നു. ദാഹിച്ചവൻ അത് വെള്ളമാണെന്നു കരുതുന്നു. അങ്ങനെ അവനതിന്റെ അടുത്തുചെന്നാൽ അവിടെയൊന്നുംതന്നെ കണ്ടെത്തുന്നില്ല. എന്നാൽ തന്റെ അടുത്തു അല്ലാഹുവെ അവൻ കണ്ടെത്തുന്നതാണ്. (അല്ലാഹു)അവനും തന്റെ കണക്ക് തീർത്തുകൊടുക്കുന്നതാണ്. അല്ലാഹു അതിവേഗം കണക്ക് നോക്കുന്നവനത്രെ.

أَوْ كَظُلُمَاتٍ فِي بَحْرٍ لُجِّيٍّ يَغْشَاهُ مَوْجٌ مِّنْ فَوْقِهِ  
مَوْجٌ مِّنْ فَوْقِهِ سَحَابٌ ظُلُمَاتٌ بَعْضُهَا فَوْقَ بَعْضٍ إِذَا أَخْرَجَ يَدَهُ  
لَمْ يَكَدْ يَرَاهَا وَمَنْ لَّمْ يَجْعَلِ اللَّهُ لَهُ نُورًا فَمَا لَهُ مِن نُّورٍ ﴿٤٠﴾

40. അല്ലെങ്കിൽ, (അവരുടെ ഉപമ) അഗാധമായ ആഴക്കടലിലെ അന്ധകാരങ്ങൾ പോലെയാണ്. അതിനെ തിരമാല മുടിയിരിക്കുന്നു. അതിനു മീതെ മറ്റൊരു തിരമാല. അതിനു മീതെ കാർമേഘം. അങ്ങനെ ഒന്നിനു മേൽ മറ്റൊന്നായി അനേകം ഇരുട്ടുകൾ. അവന്റെ കൈ അവൻ പുറത്തേക്കിടുമ്പോൾ അതുപോലും അവനും കാണാറാകുന്നില്ല. അല്ലാഹു ആർക്കും പ്രകാശം നൽകിയിട്ടില്ലയോ അവനും യാതൊരു പ്രകാശവുമില്ല.

أَلَمْ تَرَ أَنَّ اللَّهَ يُسَبِّحُ لَهُ مَن فِي السَّمَوَاتِ وَالْأَرْضِ وَالطَّيْرُ صَافَّاتٍ ۗ  
كُلٌّ قَدْ عَلِمَ صَلَاتَهُ وَتَسْبِيحَهُ ۗ وَاللَّهُ عَلِيمٌ بِمَا يَفْعَلُونَ ﴿٤١﴾

41. ആകാശങ്ങളിലും ഭൂമിയിലും ഉള്ളവരും ചിറകു വിടർത്തി പറക്കുന്ന പക്ഷികളുമെല്ലാം അല്ലാഹുവിനെ പ്രകീർത്തിക്കുന്നത് നിങ്ങൾ കാണുന്നില്ലയോ? തന്റെ പ്രാർത്ഥനയും കീർത്തനവും എങ്ങനെയെന്ന് ഓരോന്നിനും അറിവുണ്ട്. അവർ പ്രവർത്തിക്കുന്നതിനെപ്പറ്റി അല്ലാഹു അറിയുന്നവനത്രെ.

وَالِلَّهِ مُلْكُ السَّمَوَاتِ وَالْأَرْضِ وَإِلَى اللَّهِ الْمَصِيرُ ﴿٤٢﴾

42. അല്ലാഹുവിനാകുന്നു ആകാശങ്ങളുടെയും ഭൂമിയുടെയും ആധിപത്യം. ആല്ലാഹു വികലേക്ക് തന്നെയാകുന്നു (അന്തിമമായ) മടക്കവും.

أَلَمْ تَرَ أَنَّ اللَّهَ يُزْجِي سَحَابًا ثُمَّ يُؤَلِّفُ بَيْنَهُ ثُمَّ يَجْعَلُهُ رُكَامًا فَتَرَى  
 الْوَدْقَ يَخْرُجُ مِنْ خَلْقِهِ وَيُنزِلُ مِنْ أَسْمَاءٍ مِنْ جِبَالٍ فِيهَا مِنْ بَرَدٍ  
 فَيُصِيبُ بِهِ مَنْ يَشَاءُ وَيَصْرِفُهُ عَنِ مَن يَشَاءُ يَكَادُ سَنَا بَرْقِهِ يَذْهَبُ  
 بِالْأَبْصَرِ ﴿٤٣﴾

43. അല്ലാഹു കാർമോലത്തെ (മന്ദം മന്ദം) ചലിപ്പിക്കുന്നതും പിന്നീടവയെ ഒരുമിച്ചു ചേർക്കുന്നതും എന്നിട്ടതിനെ അവൻ അട്ടിയാക്കുന്നതും നീ കണ്ടില്ലേ? അങ്ങനെ അവസ്ഥയിൽ നിന്നു മഴത്തുള്ളികൾ പുറപ്പെടുന്നത് നിനക്കു കാണാം. മാനത്തെ മലകൾപോലുള്ള മോലകൂട്ടങ്ങളിൽനിന്നു അവൻ ആലിപ്പഴം വീഴ്ത്തുകയും, എന്നിട്ടു താൻ ഉദ്ദേശിക്കുന്നവർക്കു അവയുടെ ആപത്തണയ്ക്കുകയും, താൻ ഉദ്ദേശിക്കുന്നവരിൽനിന്നു അത് തിരിച്ചുവിടുകയും ചെയ്യുന്നു. അതിന്റെ മിന്നൽ പ്രകാശം കാഴ്ചകളെ ഇല്ലാതാക്കാൻ പോന്നതാണ്.

يُقَلِّبُ اللَّهُ اللَّيْلَ وَالنَّهَارَ إِنَّ فِي ذَلِكَ لَعِبْرَةً لِّأُولِي الْأَبْصَارِ ﴿٤٤﴾

44. അല്ലാഹു രാവു പകലും മാറ്റിമറിച്ചുകൊണ്ടിരിക്കുന്നു. തീർച്ചയായും കണ്ണുള്ളവർക്കു ഇതിലൊരു പാഠമുണ്ട്.

وَاللَّهُ خَلَقَ كُلَّ دَابَّةٍ مِنْ مَّاءٍ فَمِنْهُمْ مَنْ يَمْشِي عَلَىٰ بَطْنِهِ وَمِنْهُمْ مَنْ يَمْشِي عَلَىٰ رِجْلَيْنِ وَمِنْهُمْ مَنْ يَمْشِي عَلَىٰ أَرْبَعٍ يَخْلُقُ اللَّهُ مَا يَشَاءُ إِنَّ اللَّهَ عَلَىٰ كُلِّ شَيْءٍ قَدِيرٌ ﴿٤٥﴾

45. അല്ലാഹു എല്ലാ ജീവജാലങ്ങളെയും വെള്ളത്തിൽനിന്നു സൃഷ്ടിച്ചു. അവയിൽ ചിലതു അതിന്റെ ഉദരത്തിന്മേൽ നടക്കുന്നു. രണ്ടു കാലിൽ നടക്കുന്നവരും അവരിലുണ്ട്. നാലുകാലിൽ നടക്കുന്നവരും അവരിലുണ്ട്. അല്ലാഹു അവനിച്ഛിക്കുന്നത് സൃഷ്ടിക്കുന്നു. തീർച്ചയായും അല്ലാഹു സകല കാര്യങ്ങൾക്കും കഴിവുള്ളവനാകുന്നു.

لَقَدْ أَنْزَلْنَا آيَاتٍ مُّبَيِّنَاتٍ وَاللَّهُ يَهْدِي مَنْ يَشَاءُ إِلَىٰ صِرَاطٍ مُسْتَقِيمٍ

46. നാം (യാഥാർത്ഥ്യങ്ങൾ) വ്യക്തമാക്കുന്ന ദൃഷ്ടാന്തങ്ങൾ അവതരിപ്പിച്ചിരിക്കുന്നു. അല്ലാഹു താൻ ഉദ്ദേശിക്കുന്നവരെ നേരായ പാതയിലേക്കു നയിക്കുന്നു.

وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّىٰ فَرِيقٌ مِنْهُمْ مِّنْ بَعْدِ ذَلِكَ وَمَا أُولَٰئِكَ بِالْمُؤْمِنِينَ ﴿٤٧﴾

47. അവർ പറയുന്നു: ഞങ്ങൾ അല്ലാഹുവിലും അവന്റെ ദൂതനിലും വിശ്വസിക്കുകയും, അനുസരിക്കുകയും ചെയ്തിരിക്കുന്നു. എന്നാൽ അതിനുശേഷം അവരിലൊരു വിഭാഗം പിന്തിരിഞ്ഞുപോകുന്നു. അവർ വിശ്വാസികളല്ലതന്നെ.

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِنْهُمْ مُعْرِضُونَ

48. അവർക്കിടയിൽ തീർപ്പ് കല്പിക്കുന്നതിനായി അവരെ അല്ലാഹുവിങ്കലേക്കും അവന്റെ ദൂതനിലേക്കും വിളിച്ചാൽ അവരിൽ ഒരുവിഭാഗം ഒഴിഞ്ഞുമാറുന്നു.

وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِنِينَ ﴿٥٩﴾

49. എന്നാൽ ന്യായം അവർക്കനുകൂലമാണെങ്കിലോ, അവർ അദ്ദേഹത്തിന്റെ (ദൈവദൂതന്റെ) അടുത്തേക്ക് താഴ്മയോടെ വരികയും ചെയ്യുന്നു.

أَفِي قُلُوبِهِمْ مَرَضٌ أَمْ أُرْتَابُوا أَمْ يَخَافُونَ أَنْ يَحْيِفَ اللَّهُ عَلَيْهِمْ وَرَسُولَهُ

بَلْ أُولَئِكَ هُمُ الظَّالِمُونَ ﴿٦٠﴾

50. അവരുടെ ഹൃദയങ്ങളിൽ(കാപട്യത്തിന്റെ) രോഗമുണ്ടോ? അതോ, അവർ (നബിയെക്കുറിച്ച്) സംശയിക്കുന്നുവോ? അല്ലെങ്കിൽ, അല്ലാഹുവും അവന്റെ ദൂതനും അവരോട് അന്യായം ചെയ്യുമെന്ന് അവർ ഭയപ്പെടുന്നുണ്ടോ? അല്ല, അവർ തന്നെയാണ് അക്രമികൾ.

أَفِي قُلُوبِهِمْ مَرَضٌ أَمْ أُرْتَابُوا أَمْ يَخَافُونَ أَنْ يَحْيِفَ اللَّهُ عَلَيْهِمْ وَرَسُولَهُ

بَلْ أُولَئِكَ هُمُ الظَّالِمُونَ ﴿٦٠﴾

51. എന്നാൽ തങ്ങൾക്കിടയിൽ തീർപ്പ് കല്പിക്കാനായി അല്ലാഹുവിലേക്കും അവന്റെ ദൂതനിലേക്കും ക്ഷണിച്ചാൽ സത്യവിശ്വാസികൾ പറയുക ഇതത്രമാത്രമായിരിക്കും: ‘‘ഞങ്ങൾ കേൾക്കുകയും അനുസരിക്കുകയും ചെയ്തിരിക്കുന്നു.’’ അവർ തന്നെയാണ് വിജയികൾ.

وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقِهِ فَأُولَئِكَ هُمُ الْفَائِزُونَ

52. അല്ലാഹുവെയും അവന്റെ ദൂതനെയും അനുസരിക്കുകയും, അല്ലാഹുവെ ഭയപ്പെടുകയും, അവനോടു(ള്ള കടമ) സൂക്ഷിക്കുകയും ചെയ്തവരാരോ അവർ തന്നെയാണ് വിജയികൾ.

﴿٥٩﴾ وَأَقْسَمُوا بِاللَّهِ جَهْدَ أَيْمَانِهِمْ لَئِنْ أَمَرْتَهُمْ لَيَخْرُجُنَّ قُلْ

لَا تُفْسِدُوا طَاعَةً مَعْرُوفَةً إِنَّ اللَّهَ يَكْفِي مَا تَعْمَلُونَ ﴿٦١﴾

53. അവർക്ക്(കപടന്മാർക്ക്) സത്യം ചെയ്യാൻ കഴിയുന്ന വിധത്തിലെല്ലാം അല്ലാഹുവിന്റെ പേരിൽ സത്യം ചെയ്തുപറയുന്നു, നീ അവരോട് കല്പിക്കുകയാണെങ്കിൽ (സ്വഭവനങ്ങളിൽനിന്ന്) അവർ പുറപ്പെടുകതന്നെ ചെയ്യുമെന്ന്. പറയുക:

നിങ്ങൾ സത്യം ചെയ്യേണ്ടതില്ല. ആത്മാർത്ഥമായ അനുസരണമാണ് ആവശ്യം. തീർച്ചയായും നിങ്ങൾ ചെയ്യുന്നതൊക്കെയും സൂക്ഷ്മമായി അറിയുന്നവനാണ് അല്ലാഹു.

قُلْ أَطِيعُوا اللَّهَ وَأَطِيعُوا الرَّسُولَ فَإِن تَوَلَّوْا فَإِنَّمَّا عَلَيْهِ مَا حُمِّلَ وَعَلَيْكُمْ  
مَا حُمِّلْتُمْ وَإِن تُطِيعُوهُ تَهْتَدُوا وَمَا عَلَى الرَّسُولِ إِلَّا الْبَلَاغُ الْمُبِينُ ﴿٥٤﴾

54. പറയുക: നിങ്ങൾ അല്ലാഹുവെ അനുസരിക്കുവിൻ. അവന്റെ ദൂതനെയും അനുസരിക്കുവിൻ. എന്നാൽ നിങ്ങൾ പുറംതിരിഞ്ഞുപോവുകയാണെങ്കിൽ, അപ്പോൾ അദ്ദേഹത്തിന്റെ(ബാധ്യത) അദ്ദേഹം ഭരമേൽപിക്കപ്പെട്ട കാര്യത്തിൽ മാത്രമാണ്. നിങ്ങൾക്കുള്ള(ബാധ്യത) നിങ്ങൾ ഭരമേൽപിക്കപ്പെട്ട കാര്യത്തിലും മാത്രമാകുന്നു. അദ്ദേഹത്തെ അനുസരിക്കുകയാണെങ്കിൽ നിങ്ങൾക്കു സന്മാർഗം പ്രാപിക്കാം. ദൈവദൂതന്റെ ബാധ്യത വ്യക്തമായ പ്രബോധനം മാത്രമാകുന്നു.

وَعَدَ اللَّهُ الَّذِينَ ءَامَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي  
الْأَرْضِ كَمَا أَسْتَخْلَفَ الَّذِينَ مِن قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي  
أَرْتَضَى لَهُمْ وَلَيُبَدِّلَنَّهُم مِّن بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي  
شَيْئًا وَمَن كَفَرَ بَعْدَ ذَلِكَ فَأُولَٰئِكَ هُمُ الْفٰسِقُونَ ﴿٥٥﴾

55. നിങ്ങളിൽനിന്ന് വിശ്വസിക്കുകയും സൽക്കർമ്മങ്ങൾ അനുഷ്ഠിക്കുകയും ചെയ്തവരോട് അല്ലാഹു വാഗ്ദാനം ചെയ്തിരിക്കുന്നു: എന്തെന്നാൽ, അവൻ അവരെ ഭൂമിയിലെ പ്രതിനിധികളാക്കുന്നതാകുന്നു- അവരുടെ മുമ്പുള്ളവരെ പ്രതിനിധികളാക്കിയതുപോലെ. അവർക്കായി അല്ലാഹു തൃപ്തിപ്പെട്ടുകിട്ടിയ അവരുടെ ദീൻ (ജീവിത വ്യവസ്ഥ) അവർക്ക് സ്ഥാപിച്ചു കൊടുക്കുകയും, അവരുടെ (നിലവിലുള്ള) യോവസ്ഥക്കു പകരം നിർഭയോവസ്ഥ ഉണ്ടാക്കിക്കൊടുക്കുകയും ചെയ്യും. അവർ എനിക്കു മാത്രമാണ് വഴിപ്പെടുക. എന്നോട് ഒരു വസതുവിനെയും പങ്കു ചേർക്കുകയില്ല. അതിനു ശേഷം വല്ലവരും നിഷേധിക്കുന്നുവെങ്കിൽ, അവർ തന്നെയാകുന്നു ധിക്കാരികൾ.

وَأَقِيمُوا الصَّلَاةَ وَءَاتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ ﴿٥٦﴾

56. നിങ്ങൾ നമസ്കാരത്തെ നിലനിറുത്തുകയും സകാത്ത് നൽകുകയും ദൈവദൂതനെ അനുസരിക്കുകയും ചെയ്യുവിൻ. നിങ്ങൾക്ക് കാര്യം ലഭിച്ചേക്കാം.

لَا تَحْسَبَنَّ الَّذِينَ كَفَرُوا مُعْجِزِينَ فِي الْأَرْضِ وَمَأْوَاهُمُ النَّارُ وَلَبِئْسَ  
الْمَصِيرُ ﴿٥٧﴾

57. സത്യനിഷേധികൾ, ഭൂമിയിൽ (അല്ലാഹുവെ)തോൽപിച്ചുകളയുമെന്ന് നീ വിചാരിക്കരുത്. അവരുടെ വാസസ്ഥലം നരകമാകുന്നു. ഒരു ചീത്തയായ പ്രത്യാഗമനസ്ഥാനം.

يَتَأْتِيهَا الَّذِينَ ءَامَنُوا لِيَسْتَعِذْنَ كُمْ الَّذِينَ مَلَكَتْ أَيْمَانُكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ مِّن قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهِيرَةِ وَمِن بَعْدِ صَلَاةِ الْعِشَاءِ ثَلَاثُ عَوْرَاتٍ لَّكُمْ لَيْسَ عَلَيْكُمْ وَلَا عَلَيْهِمْ جُنَاحٌ بَعْدَهُنَّ طَوَّافُونَ عَلَيْكُمْ بَعْضُكُمْ عَلَىٰ بَعْضٍ كَذَٰلِكَ يُبَيِّنُ اللَّهُ لَكُمْ ءَايَاتِهِ وَاللَّهُ عَلِيمٌ حَكِيمٌ ﴿٥٧﴾

58. അല്ലയോ സത്യവിശ്വാസികളേ, നിങ്ങളുടെ വലതു കൈകൾ ഉടമവഹിക്കുന്ന (അടിമകളും), നിങ്ങളിലെ പ്രായപൂർത്തിയെത്താത്തവരും മൂന്നു സന്ദർഭങ്ങളിൽ നിങ്ങളുടെ (അടുത്തു വരാൻ) അനുവാദം ചോദിച്ചുകൊള്ളട്ടെ- പ്രഭാത നമസ്കാരത്തിനു മുമ്പും, ഉച്ച സമയത്ത് നിങ്ങൾ വസ്ത്രങ്ങളഴിച്ചുവെക്കുമ്പോഴും, ഇശാ നമസ്കാരത്തിനു ശേഷവും. ഈ മൂന്നു സമയങ്ങൾ നിങ്ങൾക്കുള്ള സ്വകാര്യ (വിവസ്ത്ര) സമയങ്ങളാകുന്നു. ഇവയ്ക്കുശേഷം (സമ്മതമില്ലാതെ പ്രവേശിക്കുന്നതിൽ) നിങ്ങൾക്കോ അവർക്കോ കുറ്റമൊന്നുമില്ല. അവർ നിങ്ങളെ ചുറ്റിപ്പറ്റി കഴിയുന്നവരും നിങ്ങൾ അന്യോന്യം ഇടകലർന്ന് ജീവിക്കുന്നവരുമാണല്ലോ. ഇപ്രകാരം അല്ലാഹു നിങ്ങൾക്ക് അവന്റെ നിയമങ്ങൾ വിവരിച്ചുതരുന്നു. അല്ലാഹു സർവ്വശക്തനും യുക്തിമാനുമായവനും.

وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَعِذْنَ كَمَا اسْتَعِذْنَ الَّذِينَ مِن قَبْلِهِمْ كَذَٰلِكَ يُبَيِّنُ اللَّهُ لَكُمْ ءَايَاتِهِ وَاللَّهُ عَلِيمٌ حَكِيمٌ ﴿٥٨﴾

59. നിങ്ങളിലെ കുട്ടികൾ പ്രായപൂർത്തിയെത്തിയാൽ അവരും അവർക്ക് മുമ്പുള്ളവർ അനുവാദം ചോദിച്ചതുപോലെതന്നെ അനുവാദം ചോദിക്കേണ്ടതാണ്. ഇപ്രകാരം അല്ലാഹു അവന്റെ സൂക്തങ്ങൾ നിങ്ങൾക്ക് വിവരിച്ചുതരികയാകുന്നു. അല്ലാഹു എല്ലാം അറിയുന്നവനും യുക്തിജ്ഞനുമായവനും.

وَالْقَوَاعِدُ مِنَ النِّسَاءِ الَّتِي لَا يَرِجُونَ نِكَاحًا فَلَيْسَ عَلَيْهِنَّ جُنَاحٌ أَن يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ وَأَن يَسْتَعْفِفْنَ خَيْرٌ لَهُنَّ وَاللَّهُ سَمِيعٌ عَلِيمٌ ﴿٦٠﴾

60. (യുവത്വം പിന്നിട്ട്) ഇരുപ്പിലായ വിവാഹജീവിതം പ്രതീക്ഷിക്കാത്ത സ്ത്രീകളിലെ (വൃദ്ധ)കളാണെങ്കിൽ അലങ്കാരങ്ങൾ പ്രദർശിപ്പിക്കുന്നവരാകാതെ, തങ്ങളുടെ മേൽവസ്ത്രങ്ങൾ ഊരിവെക്കുന്നതിൽ തെറ്റൊന്നുമില്ല. അവർ മാന്യത കാത്തു

സൂക്ഷിക്കുന്നതാണ് അവർക്ക് കൂടുതൽ നല്ലത്. അല്ലാഹു എല്ലാം കേൾക്കുന്നവനും അറിയുന്നവനുമാണ്.

لَيْسَ عَلَى الْأَعْمَى حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ  
 وَلَا عَلَى أَنْفُسِكُمْ أَنْ تَأْكُلُوا مِنْ بُيُوتِكُمْ أَوْ بُيُوتِ آبَائِكُمْ أَوْ بُيُوتِ  
 أُمَّهَاتِكُمْ أَوْ بُيُوتِ إِخْوَانِكُمْ أَوْ بُيُوتِ أَخَوَاتِكُمْ أَوْ بُيُوتِ أَعْمَامِكُمْ  
 أَوْ بُيُوتِ عَمَّاتِكُمْ أَوْ بُيُوتِ أَخْوَالِكُمْ أَوْ بُيُوتِ خَالَاتِكُمْ أَوْ مَا مَلَكَتْ  
 أَيْمَانَهُمْ أَوْ صَدِيقِكُمْ لَيْسَ عَلَيْكُمْ جُنَاحٌ أَنْ تَأْكُلُوا جَمِيعًا أَوْ أَشْتَاتًا  
 فَإِذَا دَخَلْتُمْ بُيُوتًا فَسَلِّمُوا عَلَى أَنْفُسِكُمْ تَحِيَّةً مِنْ عِنْدِ  
 اللَّهِ مُبْرَكَةً طَيِّبَةً كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ ﴿١١﴾

61. അന്ധനോ മുടന്തനോ രോഗിക്കോ (ആരുടെ വസതിയിൽനിന്നും ഭക്ഷണം കഴിക്കുന്നതിൽ) യാതൊരു വിരോധവുമില്ല. നിങ്ങളുടെ വീടുകളിൽ നിന്നോ, നിങ്ങളുടെ പിതാക്കളുടെ വീടുകളിൽ നിന്നോ, നിങ്ങളുടെ മാതാക്കളുടെ വീടുകളിൽ നിന്നോ, നിങ്ങളുടെ സഹോദരന്മാരുടെ വീടുകളിൽ നിന്നോ, നിങ്ങളുടെ സഹോദരിമാരുടെ വീടുകളിൽ നിന്നോ, നിങ്ങളുടെ പിതൃസഹോദരന്മാരുടെ വീടുകളിൽ നിന്നോ, പിതൃസഹോദരിമാരുടെ വീടുകളിൽ നിന്നോ, മാതൃസഹോദരന്മാരുടെ വീടുകളിൽ നിന്നോ, മാതൃസഹോദരിമാരുടെ വീടുകളിൽ നിന്നോ, താക്കോലുകൾ നിങ്ങളുടെ കൈവശത്തിലിരിക്കുന്ന വീടുകളിൽ നിന്നോ, നിങ്ങളുടെ സ്നേഹിതന്റെ വീട്ടിൽ നിന്നോ നിങ്ങൾ ഭക്ഷണം കഴിക്കുന്ന കാര്യത്തിൽ നിങ്ങൾക്ക് വിരോധമില്ല. നിങ്ങൾ ഒരുമിച്ചിരുന്നോ, വേറിട്ടിരുന്നോ ഭക്ഷിക്കുന്നതിന് നിങ്ങൾക്ക് വിരോധമില്ല. എന്നാൽ നിങ്ങൾ വീടുകളിൽ കടന്നുചെല്ലുകയാണെങ്കിൽ അല്ലാഹുവിൽനിന്നുള്ള അനുഗൃഹീതവും പവിത്രവുമായ അഭിവാദ്യമെന്ന നിലയിൽ നിങ്ങൾ അന്യോന്യം സലാം പറയണം. ഈവിധം അല്ലാഹു നിങ്ങൾക്ക് സൂക്തങ്ങൾ വിശദീകരിച്ചുതരികയാകുന്നു; നിങ്ങൾ ചിന്തിച്ചു ഗ്രഹിക്കുന്നതിനുവേണ്ടി.

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَى أَمْرٍ  
 جَامِعٍ لَمْ يَذْهَبُوا حَتَّى يَسْتَأْذِنُوا إِنْ الَّذِينَ يَسْتَأْذِنُونَكَ  
 أُولَئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا أَسْتَأْذِنُوكَ لِبَعْضِ شَأْنِهِمْ  
 فَأَذَنْ لِمَنْ شِئْتَ مِنْهُمْ وَاسْتَغْفِرْ لَهُمْ اللَّهُ إِنَّ اللَّهَ غَفُورٌ رَحِيمٌ ﴿١٢﴾

62. അല്ലാഹുവിലും അവന്റെ ദൂതനിലും വിശ്വസിക്കുന്നവർ മാത്രമാണ് സത്യവിശ്വാസികൾ. അദ്ദേഹത്തോടൊപ്പം അവർ വല്ല പൊതുകാര്യത്തിലായിരിക്കെ, അദ്ദേഹം



ഹത്തോട് അനുവാദം ചോദിക്കാതെ അവർ പിരിഞ്ഞു പോവുകയില്ല. തീർച്ചയായും നിന്നോട് അനുവാദം ചോദിക്കുന്നവരാരോ അവരാകുന്നു അല്ലാഹു വിലും അവന്റെ ദൂതനിലും വിശ്വസിക്കുന്നവർ. അങ്ങനെ തങ്ങളുടെ ഒരാവശ്യത്തിനുവേണ്ടി (പോകാൻ) അവർ നിന്നോട് അനുവാദം ചോദിക്കുകയാണെങ്കിൽ അവരിൽ നീ ഉദ്ദേശിക്കുന്നവർക്ക് നീ അനുവാദം നൽകുകയും, അവർക്ക് വേണ്ടി നീ അല്ലാഹുവോട് പാപമോചനം തേടുകയും ചെയ്യുക. തീർച്ചയായും അല്ലാഹു ഏറെ പൊറുക്കുന്നവനും കരുണാനിധിയുമാകുന്നു.

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ﴿١٣﴾

63. നിങ്ങൾ തമ്മിൽ തമ്മിലുള്ള വിളിപോലെ നിങ്ങൾക്കിടയിൽ ദൈവദൂതന്റെ വിളിയെ നിങ്ങൾ എടുക്കരുത്. (മറ്റുള്ളവരുടെ) മറപിടിച്ചുകൊണ്ട് നിങ്ങളിൽ നിന്ന് ഉഴരിച്ചാടുന്നവരെ തീർച്ചയായും അല്ലാഹു അറിയുന്നുണ്ട്. അതിനാൽ അദ്ദേഹത്തിന്റെ കൽപന ലംഘിക്കുന്നവർ തങ്ങളെ വല്ല വിപത്തും ബാധിക്കുമെന്നോ വേദനയേറിയ ശിക്ഷ പിടികൂടുമെന്നോ ഭയപ്പെടുകൊള്ളട്ടെ.

أَلَا إِنَّ لِلَّهِ مَا فِي السَّمَوَاتِ وَالْأَرْضِ قَدْ يَعْلَمُ مَا أَنتُمْ عَلَيْهِ وَيَوْمَ يُرْجَعُونَ إِلَيْهِ فَيُنَبِّئُهُمْ بِمَا عَمِلُوا وَاللَّهُ بِكُلِّ شَيْءٍ عَلِيمٌ ﴿١٤﴾

64. അറിഞ്ഞിരിക്കുവിൻ! തീർച്ചയായും ആകാശങ്ങളിലും ഭൂമിയിലും ഉള്ളതൊക്കെയും അല്ലാഹുവിന്റേതാകുന്നു. നിങ്ങൾ ഏതു നിലപാടിലായാലും അല്ലാഹു അറിയുന്നുണ്ട്. അവകലേയ്ക്ക് അവർ മടക്കപ്പെടുന്ന ദിനത്തെയും (അവൻ അറിയുന്നു.) അപ്പോൾ അവർ പ്രവർത്തിച്ചതിനെക്കുറിച്ച് അവരെ അവൻ അറിയിക്കുന്നതാണ്. അല്ലാഹു ഏതു കാര്യത്തെപ്പറ്റിയും അറിവുള്ളവനത്രെ.